

2/91

Февраль

Салават күпере



КЫШ БАБАЙ НАМ БӨҮРЭ КЭЙ МАЖАРАЛАРЫ

(АХЫРЫ. БАШЫ
1 НЧЕ САНДА)

1 -Безнекеләр бик тунды.
Карыннары ачып бетте...
-Минем дә!



2 Кылыйй дим,
тиз генә казан
ас, картны алып
кил, утын
әзерлә!



3 Карт кына жит-
мәс, ябык бит ул.
Бөтен өмет синдә,
Бөдрәкәй, туйдыр
тамагыбызны!



4 -Туйдырам, туйдырам!
-Рахмат сиңа
Бөдрәкәй!



7 Буда булдымы азык?!
Урмандагы тәмлекәйләрне
күрсәгез сез!

8 Хәзер... Монда гына
алар, „ә“ дигәнче
чакырып киләм!



10 Мәнә!
Әле тагын бар!





21



27



22



28



29



23



24



30



25



31



32



26





ТАП КЫРГА-ТАБЫШМАК


Киттем дип китә,
Кире килә.

•(жети)


Урманда бөккән,
Өйдә теккән.
Өр-яңа савыт —
Тишелеп беткән.

•(жетти)

Түгәрәк эчендәге хәрефләрне сүз
килеп чыгарлык итеп тоташтыры-
гыз.



Түгәрәк эчендәге хәрефләрне то-
таштыручы сызык буйлап барып,
биредә нинди сүз язылганын беле-
гез.



Аның кебек ождамағында юктыр хуры...

Голчирэ

(Татар халык жырыннан)

Түр тәрәзә яннарында
Энже сайлый Гөлчирә.
Озын керфекләре аша
Күзләреннән нур сибә.

Ай-хай матур Гөлчирэ,
Энже-мэржэннэрне тезеп,
Гөлчирэ калфак чигэ...

ГӨЛЧИРЭ (ГӨЛЧЭНРЭ) — фарсы сүзе. Гөл йөзлө, гөл чырайлы дигән мәгънә белдерә.

Кадерле балалар!

**Сездән иң матур исемнәр турында шигырьләр, такмаklar
көтәбез.**



Рэссам Лилия ЗОЛОНДИНОВА



Найза Азиз Өч туган

Биектэ-биектэ, ак болытларга уралган таулар арасында, өч туган яшэгэн. Бу өч туганның өчесенен дә тылсымлы су сиптергече булган. Зәңгәр күзле Кече туган су сиптергә бик тә яраткан. Ул су сиптергән чакта урамнардан шаулап гөрләвекләр аккан, агач ботакларында яшел яфраклар пәйда булган.

Аннары Уртанчы туган эшкә то-тынган. Жирне ул туйганчы су белән коендырган — жылы бөркеп яткан күлдәвекләрдән, чыркылдый-чыркылдый, малайлар йөгөрешкән.





Өлкән туган исә кайчан карама
моңсу икән. Суны ул сиптергечен-
нән бик озаклап, акрын гына сип-
тергән. Агачлардан туңган-өшегән
яфраклар коелган. Алар зур, сал-
кын күлдәвекләрдә катып яткан-
нар. Тора-бара күлдәвекләр бозга
әйләнгән...

Шулай бер көнне Кече туган ир-
тән иртүк уянган. Менә ул бер авыр
сиптергечне эләктереп алган да,
мышкылдый-мышкылдый, ашыга-
кабалана су сиптерә башлаган. Әм-
ма ул куге томан эчендә сиптергеч-
ләрне бутаган булган шул. Ялгыш
Өлкән туганныкын эләктергән.

Зәп-зәңгәр күк йөзе төсен жуй-
ган, әле агарган, әле соры төскә
кергән. Яшел яфраклар, саргаеп,
агачлардан коела башлаганнар, ә
явыз жил аларны куалап йөрткән,
урам ташларына сылаган... Кеше-
ләр жылы киёмнәр кигәннәр, кул-
чатырларын баш очына күтәргән-
нәр, күк йөзенә карана башлаган-
нар.

Бәхеткә каршы, шул чагында Ур-
танчы туган белән Өлкән туган Ке-
че туганның кулыннан су сиптер-
гечне тартып алган. Оятыннан Ке-
че туган бик озак жылаган, аның
күз яшьләре агач яфракларында,
үләннәрдә, чәчәк тажларында эн-
же чыклар булып жемелдәгән...

Шаян малай тәртип бозуын әле
дә дәвам иттерә булса кирәк, югый-
сә ни өчен көтмәгәндә кышын яң-
гыр явып китә, ә жәйге чөлләдә
кинәт боз ява башлый?

Рәссам Йосыф ВӘЛИӘХМӘТ



ХУШ КИЛӘСЕЗ! РӘХИМ ИТЕГЕЗ!



Әйдүк, әйдүк! Түрдән узыгыз!

Кунакны сезнең өйдә дә шулай дип каршылыйлардыр. Кыюсызланып, оялыбрак торучыны искәрсәләр, «Бер дә тартынмагыз, үз өегездә утыргандай иркенләп утырыгыз»,— дип әйтеп жибәрәләрдер. Табын янында кыстап-кыстап ашаталардыр. Французлар, әйдә, кыстамасын, аларда гадәт шундый. Ә без, татарлар, кыстый-кыстый сыйлыйбыз. «Чәкчәгеннән авыз итегез», «Кош телен кабып карагызчы»,— дибез. Кунакны: «Гаеп итеп китмәгез, берүк. Тагын килегез»,— дип озатабыз.

Моңа өстәп тагын шуны белегез: ТҮБӘНЧЕЛЕКЛЕ хужа булу — кунакның теләген бик тиз аңлап алу, үтәргә тырышу дигән сүз; ЮМАРТ хужа булу — кунаклар өчен уенчыкларыңны, китапларыңны, маркаларыңны кызганмау дигән сүз; ЭЧКЕРСЕЗ хужа булу — кунактан рәхмәт таләп итмәү, бүләк көтмәү, мәшәкәтләрдән зарланмау дигән сүз; ӘДӘПЛЕ хужа булу — кунакның ялгыш кына жибәргән хаталарын искәрмәү, кунакны уңайсыз хәлгә куя торган «кызыклар» ясамау дигән сүз; ТӘРБИЯЛЕ хужа булу — югарыда әйтелгәннәрнең барысын да үтәү дигән сүз.



Ләбиб ЛЕРОН

КУЯННАР САНАМЫШЫ

Бер, ике, өч...
Куяннарга бөтен көч!
Дүрт, биш...
Безне жиңеп булмый нич!
Алты, жиде...
Куркаклар башын иде!
Сигез, тугыз, ун...
Алты бүре — алты тун!
Без тук бүген, бүре ач —
Әнә килә, тизрәк кач!



Хәкимжан ХАЛИКЪ

ТӨЗЭЙТКЕЧ

«Тиз әйт! Тиз әйт!
Тизрәк! Тизрәк!
Тиз! Тиз! Тиз!» — ди
Тизәйткеч.
Тизәйткеч ул
Тиз әйттереп,
Телебезне
Төзәйткеч.

ӘЙБӘТ КАРШЫЛАГАН

МӘЗӘК

— Әни, без Сания апаларга теле-
визор карарга кердек.
— Йә, ничек каршылады соң?
— Бик әйбәт каршы алды. Ишек-
тән керүгә: «Сез генә житмидер
идегез!» — диде.

Рәссам Светлана ИБРАҖИМОВА



Улуу Дуңгундоо

УЗГАН САБАКНЫ КАБАТЛАУ

(1 нче сан, 1991 ел)

Сөөл:

— Кеше ни-нэрсэ белергэ
тиеш?

Жаап:

Әүвэл Аллаһы тәгаләне бе-
лергэ тиеш.

Сөаль:

— Аллаһы тәгаләгә нинди зат дип иман китерәсең?

Җавап:

— Аллаһы тәгалә — камил сыйфатлар белән сыйфатланган, затында тиндәше һәм окшашы юк, барча нәрсәне юктан бар кылган, барча галәмне тәрбия кылучы.

Аллаһы тәгалә нәрсә теләсә, шул була һәм нәрсә теләмәсә, шул булмый.

Гыйбадәткә тиешле бары ул Алладыр, башка гыйбадәткә тиешле Алла юк дип иман китерәмен.

Сәхифәне Фәрит ЯХИН алып бара.

Рәссам Надир АЛЬМЕЕВ



Марат Закир КЫШНЫҢ СОҢГЫ ТӨСЛӘРӨ



Зәңгәр чыршы, зәңгәр тынлык,
Зәңгәр кар, зәңгәр болытлар...
Калган төсләргә буярга
Рәссам-кыш, ахры, оныткан.

...Кинәт кар-тауның артыннан
Калкып-балкып чыкты кояш! —
Жиһан төсләр белән тулды,
Нурына аның коенгач.

Инде янә бер мизгел һәм...
Күзләр чагыла төсләрдән;
Алтын алма, кызыл алма —
Күр! — кызылтүшләр, песнәкләр!..

Үсегез, Жиләкләрем! Касыйм Тәхау

Сыгылмалы көянтәм,
Чәчәкле чиләкләрем.
Йөгәрә-йөгәрә су ташыйм:
«Үсегез, жиләкләрем!»

Алсу кояш нурында
Сез кызарып пешәрсез...
Әби белән икәү без
Жиләкләп чәй эчәрбез.

Рәссам Айдар ҮТӘГӘН





— Бүген тышта бик салкын. Туныңны ки, жылыда йөртер үзеңне,— диде эни иртән.

Мин пальто, куртка, плащлар эленеп торган киём элгече янына килдем. Тунымның эчен-тышын кулларым белән капшап чыктым, йоныннан сыйпадым. Бер жылысы да юк иде тунның. Ничек жылыта микән ул? Мич түгел бит инде, батарея да түгел.

Урамга чыккач та шушы сорау тынгы бирмәде. Жавабын үзем таба алмадым, узган-барганнан белешергә дә жай чыкмады. Барысы да салкыннан куырылганнар, артларыннан кемдер куган кебек йөгөрешәләр.

Өйгә кергәч тунымны тотып карасам, жып-жылы! Менә сиңа мә! Әллә чынлап та жылыта торган хикмәте бармы?

— Тун үзе жылытмый, билгеле, жылы бирми ул,— диде эни чәй


ясы-ясы. — Ә син туныңның нигә шулай калын итеп тегелгән беләсеңме? Мамык һәм йон арасында һава саклансын өчен шулай иткәннәр аны.

— Нигә кирәк соң ул һава?

— Һава безнең тәнебездән чыккан жылыны саклай, тәнгә туңарга ирек бирми. Һава бит жылыны да, салкынны да начар үткәрә. Пыяла су үткәrmәгән шикелле. Әнә бит, стаканнан чәй саркып чыкмый. Мамык белән йон арасындагы һава да тәнебезгә салкын кертми, тәннең жылысын читкә чыгармый. Тәрәзәләргә нигә ике катлы итәләр дип уйлысың?

— Ике тәрәзә арасында һава була. Ул тыштан суыкны кертми, өйдән жылыны чыгармый!— дидем мин аңлаганыма куанып.

Эни аркамнан сөеп мактап куйды.



Ага Базар



Шулай итеп, «Вақыт машинасы» Булат белән Сәмбелне мең дә бер йөз еллар элгәре заманнарға алып китте. Алар Бөек Болгар шәһәренең калын диварларына карап тордылар да кире елга ярына борылдылар. Анда бик күп кеше жыелган иде. Якынарак килгәч, аның зур базар икәннен белделәр. Ул Ага Базар дип атала икән. Халык бөтен болыны биләп алган. Тавыш, ыгы-зыгы. Берәүләр сата, берәүләр ала. Күптән түгел генә Булат әтисенә ияреп Казан базарына барган иде. «Мең ел үтсә дә, дөнья үзгәрми икән», — дип уйлады ул.

Булат бер мизгелгә күзләрен учы белән каплады. Алтын кылычларның кояшта жемелдәве күзен камаштырган иде. Кара мыеклы сатучы абый елмаеп Булатны якын килергә чакыра. Янәшәсенә сызгырып оча торган уклар өелгән, озын сөңгеләр сөяп куелган, бизәкләп эшләнгән калканнар тезелгән.

Ә Сәмбел Булатның жиңеннән тотып читкә тарта. Анда елкылдап

торган болгар күненнән тегелгән читекләр саталар. Янәшәдә үк сусар, кеш тиреләре жемелди, йорт биеклегә итеп паласлар өелгән.

Кинәт халык арасында ыгы-зыгы купты. Ярга жылкәннәрен киергән зур көймә килеп туктады. «Багдадтан килгәннәр!» — дигән тавышлар ишетелде. Көймәгә басма сузылды. Чалмалы гарәпләр ярга чыга башлады. Кайсыдыр мәчеттән: «Аллаһы әкбәр!» — дигән азан тавышы яңгырады.

Болгар-Биләр диясез,
Болгарданмы киләсез?
Болгар елкыларын һәйдәп,
Һинд илләрен гизәсез.

Жүкә ләнгәс — кәрәз балга,
Жам-аяклар — ачы балга,
Энже-мәржән, гәүһәр-якут
Агыла шәһри Болгарга.

Ләнгәс — бал тәпәнә.

Жам-аяк — малың бәкәл тиресеннән ясалган касә.

Сәхифә Р. ЗӘЙДУЛЛА
хикәяләвендә бирелә.

Рәссам Рушан ШӘМСЕТДИН

Фәрит Хәлидуллин



Нинди генә уенчыкларым юк минем! Әле эти сатып ала, әле ерак әби белән бабай китереп китә, башка туганнар да бүләк итеп кенә торалар. Бер танк бигрәк тә шаккатмалы: төймәсенә бассан, ыжылдап әйләнә башлый, көпшәсеннән утлар күренә. Ул танкны эти әллә кайсы бер шәһәрдән алып кайтты. Чынлап. Хәрби самолетларым да бар. Икәү! Корабль, туп, ракеталар... Хәтта автомат та!

Мин бу уенчыкларны зал уртасына таратып уйнарга тотынсам, әби колакларын томалап аш бүлмәсенә йөгереп чыгып китә. Чыдый алмый. Автомат берьюлы мең тегү машинасыннан чыккан тавыш белән сиптерә, самолетлар улый, туплар гөрселди... «Куркам мин»,— ди әби һәм аш бүлмәсенә чыгып китә. Чынлап.

Шулай да пистолетым юк иде әле минем. Бакчадагы бөтен малайда диярлек бар, ә миндә юк иде.

Күрсәләр икән алар мине бүген: абый миңа да пистолет бүләк итте. Пис-то-л-л-лет! Яңа уенчыгымны күкрәгемә кысып яраттым, яңакла-

рыма тидереп иркәләдем...

Кич белән безгә Фәрит керде. Күрше малае ул, иң якын дустым.

— Менә минем нәрсәм бар!— дип мактана-мактана атып та жибәрдем. Пистолетымның тавышы шәпме, янәсе.

Кинәт Фәрит идәнгә авып төште.


Мин елый-елый дустымны селкетә башладым, торгызмакчы булдым. Ул арада әни белән әби, абый йөгерешеп килеп життеләр.

— Юри генә, уйнап кына атканыем,— дип акландым мин яшь ара-лаш.— Кинода күргәнчә итеп атып караганым...

— Мин дә чынлап үлмәдем!— дип сикереп торды Фәрит.— Ата башласалар, кемдер егыла бит. Кинода гел шулай.

Башкалар эндәшмәде. Мин пистолетны идәннән алып абыйга суздым. Сүзсез генә алды. Аңлады.

Аннары әнидән кәгазь тартма со-рап, бөтен «хәрби техника»ны шуңа тутырдым. Абый тартманы караңгы шкапка тыгып куйды. Юк, үлмәсен Фәрит. Юри генә дә үлмәсен. Чынлап.



Рәсәм Илдар ӘХМӘДИ




Бу рәсемдәге әйберләрне исемләп
атап чык.




Рәсемне үзең буяп бетер.



Әлеге ике рәсем беренче карашка нәкъ бер төсле. Игъти-
бар беләнрәк карасаң, жиде аерма табарсың. Таптыңмы?



Ә хәрефенән Т хәрефенә кадәр барып кара әле. Кы-
зыклы бер сүзгә юлыгырсың. Нинди сүз ул?



Үзе мич башында, үзе тун ябынып
йоклай.

Менә сиңа табышмак. Жавабы бо-
лай... Юк, әйтмиз, үзең тап. Нок-
таларны карандаш белән тоташтыр-
саң, жавап-рәсем ясалыр.

Рәссам Зөфәр ХӘКИМ

Әгәр эниң: «Эшкә соңга калам инде!» — дия-дия, ашыга-ашыга сине киендерергә азаплана икән, киен-мәскә тырыш. «Бу оекбашны кимим! Күлмәкнең бусы ошамый!» — диген. Тыпырчына-тыпырчына жыларга тырыш. Берәр жирең «чәп» иттереп тә алсалар, отыры кычкырыбрак жыласаң да ярый. Шәрран ярып акырганыңны ишеткән күрше-күләннәр сиңа бик сокланьрлар: «Карале, безнең күршедә генә нинди жылак бала үсә икән! Бигрәк матур итеп жылый инде!» — диярләр.

Жылыйсың килми башласа, көчәнмә. Көчеңне сакла. Әле сиңең киреләнә-киреләнә жылайсыларың көне буена шактый булачак.

КИРЛЕМӘН КИҢӘШЛӘРЕ



Рәссам Елена ХИТРОВА

**Салават
күпере**

2 (12) — 1991

ТАТАРСТАН ЯЗУЧЫЛАР
БЕРЛЕГЕ ИДАРӘСЕ ҺӘМ
СОВЕТ-ФИН УРТАК ПРЕД-
ПРИЯТИЕСЕ «ПОИНТ»
ЖУРНАЛЫ

1990 ЕЛНЫҢ МАРТ АЕН-
НАН БИРЛЕ ЧЫГА

Баш мөхәррир
Зиннур ХӨСНИЯР

Җаваплы сәркатип
Фирая БӘДРЕТДИН

Бүлек мөхәррире
Ләбиб ЛЕРОН

Бизәләш мөхәррире
Айдар ҮТӨГӨН

Исәп-хисап бүлеге
Розалия ЗАРУБИНА

Тышлыкта Рушан ШӨМ-
СЕТДИН рәсеме

КПССның Татарстан
Республика комитеты
нәшрияты
Казан, Декабристлар,
урамы, 2.

«Салават күпере» еже-
мәсяһый журнал Правления
Союза писателей ТССР и
Советско-Финского сов-
местного предприятия
«ПОИНТ» (на татарском
языке). Основан в 1990 го-
ду.

Адрес редакции: 420012,
Казань, ул. Комлева, 14.
Редакция журнала «Сала-
ват күпере».

Производствого бирелде
22.01.91 ел. Басарга кул куелды
05.03.91 ел. Кәгазь форматы
84x108 1/16. Басма табак 1,0(2,1).
Нәшер-хисап табагы 3,09. Офсет
ысулы белән басыла. Тиражы
25 мең данә. Заказ И-37. Бәясе
1 сум.



